

07 February 2026

यो आकाशवाणी हो ।.....

समाचार लखिनाथ भट्टराईबाट सुन्नुहोस् ।

सर्वप्रथम यस बुलटिनका मुख्य समाचार

1. राष्ट्रपति द्रौपदी मुर्मूल 'बिस्तर पाण्डुम महोत्सव'को गर्नुभयो उद्घाटन..
2. प्रधानमन्त्री नरेंद्र मोदी दुई दिन औपचारिक भ्रमणका लागि मलसिया पुग्नुभयो; क्वालालम्पुरमा भारतीय समुदायलाई सम्बोधन ।
3. भारत र अमेरिका बीचको अन्तरिम व्यापार सम्झौता अन्तर्गत भारतीय निर्यातमा लाग्दै आएको ५० प्रतिशत महसुल १८ प्रतिशतमा सीमित..
4. भारतद्वारा २ न्यानोमिटर सिलिकन्डक्टर चिपको अनावरण; आगामी चार वर्षमा ८५ हजार इन्जिनियरलाई तालिम दिन लक्ष्य ।
5. आगामी फेब्रुअरी १६ देखि २० तारिखसम्म नयाँ दिल्लीको भारत मण्डपमा 'इन्डिया एआई इम्प्याक्ट समिट २०२६' आयोजना हुन ।

1. राष्ट्रपति द्रौपदी मुर्मु

छत्तीसगढ भ्रमणमा रहनुभएकी राष्ट्रपति द्रौपदी मुर्मुले आज जगदलपुरमा आयोजित एक समारोहबीच 'बिस्तर पाण्डुम महोत्सव' को शुभारम्भ गर्नुभयो । कार्यक्रमलाई सम्बोधन गर्दै राष्ट्रपतिले बिस्तरका बासिन्दाहरूले जीवनलाई एउटा उत्सवको रूपमा जिउने गरेको बताउनुभयो । उहाँले यस महोत्सवमार्फत देश र विश्वले बिस्तर क्षेत्रको समृद्ध आदिवासी संस्कृतिको झलक पाउने विश्वास समेत व्यक्त गर्नुभयो ।

यो महोत्सव अन्तर्गत आगामी फेब्रुअरी ९ तारिखसम्म मण्डल स्तरीय प्रतियोगिताहरू आयोजना गरिनेछन् ।

महोत्सवमा ८४ वटा समूहका ७ सयभन्दा बढी कलाकारहरूले १२ वटा विभिन्न सांस्कृतिक विधामा आफ्नो कला प्रस्तुत गर्नेछन् ।

प्रदर्शनीमा आदिवासी नृत्य, हस्तकला, परम्परागत आदिवासी परिकार र स्थानीय मौलिक वाद्ययन्त्रहरू समावेश गरिएको छ । बिस्तरको मौलिक पहिचान र कलालाई प्रवर्द्धन गर्ने उद्देश्यले आयोजित यो महोत्सवले त्यहाँको पर्यटन र संस्कृतिमा नयाँ ढँटा थप्ने अपेक्षा गरिएको छ ।

2. प्रधानमन्त्री: मलेशिया

प्रधानमन्त्री नरेन्द्र मोदी आज दुई दिने औपचारिक भ्रमणका लागि मलेशियाको राजधानी क्वालालम्पुर पुग्नुभएको छ, जहाँ उहाँलाई भव्य स्वागत गरिएको छ। क्वालालम्पुरमा आयोजित एक विशेष कार्यक्रममा भारतीय समुदायलाई सम्बोधन गर्दै प्रधानमन्त्री मोदीले भारत र मलेशियाबीचको गहिरो व्यक्तिगत र जनस्तरको सम्बन्धमाथि प्रकाश पार्नुभयो। उहाँले भारतीय डायस्पोरालाई दुई देशका हृदय जोड्ने 'जीवन्त पुल'को रूपमा चित्रण गर्नुभयो।

मलेशियाली प्रधानमन्त्री अनवर इब्राहिमसँगको आफ्नो पुरानो मित्रताको स्मरण गर्दै प्रधानमन्त्री मोदीले सन् २०२४ मा दुई देशबीचको सम्बन्धलाई 'व्यापक रणनीतिक साझेदारी' (Comprehensive Strategic Partnership) मा स्तरोन्नति गरिएको बताउनुभयो। उहाँले अहिले दुवै देश हातमा हात मिलाएर अघि बढिरहेको र एकअर्काको सफलतामा खुसी मनाउने गरेको उल्लेख गर्नुभयो। प्रधानमन्त्रीले मलेशियामा हाल १०० भन्दा बढी भारतीय सूचना प्रविधि (IT) कम्पनीहरू सञ्चालनमा रहेको र तिनले हजारौं रोजगारी सिर्जना गरेको जानकारी दिनुभयो। साथै, उहाँले भारतको डिजिटल भुक्तानी प्लेटफर्म UPI छिट्टै मलेशियामा पनि सुरु हुने घोषणा गर्नुभयो।

प्रवासी भारतीयहरूका लागि महत्त्वपूर्ण घोषणा गर्दै प्रधानमन्त्री मोदीले 'ओभरसिज सिटिजन अफ इन्डिया' (OCI) कार्डको सुविधा अब छैटौं पुस्तासम्म विस्तार गरिएको बताउनुभयो। भारतमा अध्ययनरत विद्यार्थीहरूका लागि 'तिरुवल्लुवर छात्रवृत्ति' सुरु गरिने र मलेशियामा नयाँ भारतीय वाणिज्य दूतावास (Consulate) खोल्ने जानकारी पनि उहाँले दिनुभयो।

भ्रमणका क्रममा दुवै पक्षले द्विपक्षीय सम्बन्धका विविध आयामहरूको समीक्षा गर्नेछन्। विशेषगरी रणनीतिक साझेदारी पछि लिइएका निर्णयहरूको कार्यान्वयनको अवस्थाबारे छलफल हुनेछ। भारतको 'एक्ट ईस्ट' (Act East) नीति अन्तर्गत मलेशिया एक प्रमुख साझेदार रहेकाले यस भ्रमणलाई रणनीतिक रूपमा निकै महत्त्वपूर्ण मानिएको छ।

यसैबीच प्रधानमन्त्री नरेन्द्र मोदीले भारत र संयुक्त राज्य अमेरिकाबीच भएको 'अन्तरिम व्यापार सम्झौता' (Interim Trade Agreement) को खाकालाई दुवै देशका लागि एक 'सुखद समाचार' (Great News) भन्नुभएको छ। सामाजिक सञ्जालमा एक सन्देश जारी गर्दै प्रधानमन्त्री मोदीले दुई देशबीचको सुदृढ सम्बन्धका लागि अमेरिकी राष्ट्रपति डोनाल्ड ट्रम्पले देखाउनुभएको व्यक्तिगत प्रतिबद्धताप्रति आभार व्यक्त गर्नुभयो।

प्रधानमन्त्रीले भन्नुभयो यस सम्झौताको खाकालाई भारत र अमेरिकाबीचको बढ्दो गहिरो, विश्वास र साझेदारीको गतिशीलतालाई प्रतिबिम्बित गर्दछ। उहाँका अनुसार यो सम्झौतालाई 'मिक्सी इन इन्डिया' अभियानलाई थप बल पुऱ्याउनछ। भारतीय किसान, उद्यमी, साना तथा मझौला उद्योग (MSMEs), स्टार्टअप र माछापालकहरूका लागि नयाँ अवसरका ढोकाहरू खोल्नछ।

3. अमित शाहद्वारा जम्मू-काश्मिर

केन्द्रीय गृह मन्त्री अमित शाहले आज जम्मू-काश्मिरमा सञ्चालित विकास आयोजनाहरूको प्रगतिबारे एक उच्चस्तरीय समीक्षा बैठकको अध्यक्षता गर्नुभयो। बैठकमा केन्द्र शासित प्रदेशका मुख्य पूर्वाधार निर्माण र केन्द्र सरकारद्वारा प्रायोजित योजनाहरूको कार्यान्वयनमा विशेष जोड दिइएको थियो।

आकाशवाणी जम्मू संवाददाताका अनुसार, गृह मन्त्रीले प्रत्येक परियोजनाको कार्यान्वयनको अवस्थाबारे जानकारी लिनुहुँदै विकासका कार्यहरू समयमै सम्पन्न गर्न निर्देशन दिनुभयो । यस अवसरमा बोल्नुहुँदै उहाँले भन्नुभयो कि विगत एक दशकमा जम्मू-काश्मिरमा लगानी, उद्योग, खेलकुद र पूर्वाधारको क्षेत्रमा भएको अभूतपूर्व वृद्धिलाई अझ गति दिनु र यस क्षेत्रलाई थप विकसित बनाउनु सरकारको प्राथमिकता रहेको छ ।

4.भारत र अमेरिकाबीच ऐतिहासिक व्यापारिक सम्झौता; निर्यातमा उल्लेखीय सहूलियत

केन्द्रीय वाणिज्य तथा उद्योग मन्त्री पीयूष गोयलले भारत र अमेरिकाबीचको अन्तरिम व्यापार सम्झौता अन्तर्गत भारतीय निर्यातमा लादै आएको ५० प्रतिशतको पारस्परिक महसुल (Tariff) लाई घटाएर १८ प्रतिशतमा झारिएको जानकारी दिनुभएको छ ।

आज अपराह्न नयाँ दिल्लीमा आयोजित पत्रकार सम्मेलनमा भारत-अमेरिका संयुक्त वक्तव्यबारे जानकारी दिँदै माननीय मन्त्रीले छिमेकी मुलुकहरू चीन, पाकिस्तान, बंगलादेश र भियतनामको तुलनामा भारतको महसुल दर निकै कम रहेको स्पष्ट पार्नुभयो।

मन्त्री गोयलले यस सम्झौताले देशको कृषि र दुग्ध क्षेत्रलाई पूर्ण रूपमा सुरक्षित राखेको बताउनुभयो । विशेष गरी भारतीय किसान र उत्पादकहरूका लागि खुसीको खबर साझा गर्दै उहाँले भन्नुभयो अब अमेरिकामा निर्यात हुने मसाला, चिया र कफी, काजु, चेस्टनट र एभोकाडो केरा, आँप, किवी र मेवा उत्पादनहरूमा शून्य भन्सार (Zero Duty) लाग्नेछ.....

यस अवसरमा "सरकारले आगामी समयमा भारत र अमेरिकाबीचको द्विपक्षीय व्यापारलाई **४५ लाख करोड** रुपैयाँ पुऱ्याउने लक्ष्य राखेको मन्त्री गोयलले बताउनुभयो ।

मन्त्री गोयलले भन्नुभयो: यस सम्झौताले लगानीकर्ताहरूका लागि नयाँ अवसरका ढोकाहरू खोलेको छ । विशेष गरी हाम्रा साना तथा मझौला उद्योग (MSMEs), कालिगड, र निर्यात क्षेत्रमा आबद्ध युवाहरू यसबाट प्रत्यक्ष रूपमा लाभान्वित हुनेछन् ।"

5.मन्त्री अश्विनी वैष्णव

केन्द्रीय इलेक्ट्रोनिक्स, सूचना प्रविधि तथा रेल मन्त्री अश्विनी वैष्णवले भारत सेमीकन्डक्टर निर्माणको क्षेत्रमा द्रुत गतिमा अघि बढिरहेको बताउनुभएको छ। आज बेंगलुरुमा 'क्वालकम' द्वारा निर्मित २ न्यानोमिटर सेमीकन्डक्टर चिपको अनावरण गर्नुहुँदै उहाँले भारतको यो प्रगतिले विश्वलाई नै पूर्ण समाधान दिन सक्ने विश्वास व्यक्त गर्नुभयो।

मन्त्री वैष्णवले भन्नुभयो कि विश्वभर सेमीकन्डक्टर क्षेत्रमा १० लाख जनशक्तिको अभाव छ, जसको ठूलो हिस्सा भारतले पूर्ति गर्नेछ। उहाँका अनुसार ८५ हजार इन्जिनियरहरूलाई तालिम दिने लक्ष्यमध्ये ६७ हजारले तालिम पूरा गरिसकेका छन्। हाल देशका ३१५ विश्वविद्यालयहरूमा विद्यार्थीहरू चिप डिजाइन र विकासमा संलग्न रहेका छन्।

'सेमीकन्डक्टर २.०' अन्तर्गत अब चिप डिजाइनदेखि मदरबोर्ड निर्माणसम्मको पूर्ण प्रणाली विकास गर्न भारत सक्षम हुने र स्वदेशमै ७, ३ र २ न्यानोमिटरका चिपहरू उत्पादन गरिने मन्त्री वैष्णवले जानकारी दिनुभयो।

इन्डिया एआई इम्प्याक्ट समिट २०२६:

आगामी फेब्रुअरी १६ देखि २० तारिखसम्म नयाँ दिल्लीको भारत मण्डपममा 'इन्डिया एआई इम्प्याक्ट समिट २०२६' आयोजना हुने भएको छ । यस शिखर सम्मेलनले आर्टिफिसियल इन्टेलिजेन्स (एआई) सम्बन्धी विश्वव्यापी बहसलाई नागरिकका लागि वास्तविक प्रतिफलमा बदल्ने लक्ष्य राखेको छ, जसबाट विशेष गरी विकासोन्मुख देशहरू र 'ग्लोबल साउथ' (दक्षिणका देशहरू) लाभान्वित हुनेछन् ।

'डिजिटल इन्डिया - आस्क आवर एक्सपर्ट्स' कार्यक्रममा बोल्दै इन्डिया एआई (IndiaAI) मिशनका प्रमुख कार्यकारी अधिकृत (CEO) अभिषेक सिंहले समित्तबारे प्रकाश पार्नुभयो । उहाँका अनुसार यो सम्मेलन केवल प्राविधिक बहसमा मात्र सीमित नभई शिक्षा र स्वास्थ्य सेवा, कृषि र सुशासन, स्टार्टअप, रोजगारी र सार्वजनिक कल्याण जस्ता क्षेत्रहरूमा क्षेत्रहरूमा एआईको व्यवहारिक प्रयोग प्रदर्शन गर्नमा केन्द्रित रहनेछ ।

उहाँले नागरिकहरूमा सचेतना फैलाउन र डिजिटल प्राविधिको जिम्मेवार प्रयोगलाई बढावा दिन 'डिजिटल इन्डिया - आस्क आवर एक्सपर्ट्स' जस्ता पहलहरूको महत्त्वपूर्ण भूमिका रहने कुरामा पनि जोड दिनुभयो । यस शिखर सम्मेलनले एआईलाई प्राविधिको घेराबाट बाहिर निकालेर आम नागरिकको हितका लागि 'मानव-केंद्रित समाधान' खोज्न मद्दत पुर्‍याउने अपेक्षा गरिएको छ ।

अन्त्यमा मुख्य समाचार फर्रि एकपल्ट

1. राष्ट्रपति द्रौपदी मुर्मूल 'बिस्तर पाण्डुम महोत्सव'को गर्नुभयो उद्घाटन..
2. प्रधानमन्त्री नरेंद्र मोदी दुई दिन औपचारिक भ्रमणका लागि मलसिया पुग्नुभयो; क्वालालम्पुरमा भारतीय समुदायलाई सम्बोधन ।
3. भारत र अमेरिका बीचको अन्तरिम व्यापार सम्झौता अन्तर्गत भारतीय निर्यातमा लाग्दै आएको ५० प्रतिशत महसुल १८ प्रतिशतमा सीमित..
4. भारतद्वारा २ न्यानोमिटर सस्र्कण्डक्टर चिपको अनावरण; आगामी चार वर्षमा ८५ हजार इन्जिनियरलाई तालिम दिन लक्ष्य ।

अनि

5. आगामी फेब्रुअरी १६ देखि २० तारिखसम्म नयाँ दिल्लीको भारत मण्डपममा 'इन्डिया एआई इम्प्याक्ट समिट २०२६' आयोजना हुन ।
-